

"Olimpiya Hərəkət?" layihəsi çərçivəsində məktəblilərin Bakı şəhəri birinciliyinin məktəbdaxili mərhələsi davam edir.

Məktəbdaxili yarışlara badminton idman növü üzrə 252, həndbol üzrə 233, veloidman üzrə 247 məktəb qoşulub. Bakı şəhəri üzrə 291 ümumi təhsil müəssisəsində 13 mindən artıq ağırdaş qatılıb. Məktəbdaxili mərhələyə noyabr ayının 16-da yekun vurulacaq.

Birinciliyin rayondaxili mərhələsi noyabrın 21-də start götürəcək. Nəticələrə uyğun olaraq həər idman növü üzrə 1 yeri tutan məktəb komandası final mərhələsinə vəsiqə qazanmış olacaq.

Qeyd edək ki, birincilikdə Bakı şəhəri üzrə ümumi təhsil müəssisələrinin məktəbliləri badminton (IX-X siniflər), veloidman (qızlar, VII-VIII siniflər) və həndbol (VIII-X siniflər) idman növləri üzrə iştirak edəcəklər.

Təhsil və Gənclər və İdman nazirlikləri, Milli Olimpiya Komitəsinin birgə təşkilatçılığı ilə keçirilən yarışların məqsədi məktəblilərin arasında Olimpiya hərəkətinə təvjiq etmək, ümumi təhsil müəssisələrində fiziki tərbiyə fənninin maraqlı artırılması, fiziki tərbiyə müəllimləri ilə idman federasiyaları, idman məktəbliləri arasında məkdaşlıq gücləndirmək, olimpiya idman komplekslərində, idman bazalarında səmərəli istifadəni təşkil etmək və hədəf idman növləri üzrə kütləviyi artırmaqdan ibarətdir.

Qeyd edək ki, idman növləri üzrə yarışların ikinci mərhələsinin qalibləri təşkilatçılar tərəfindən diplom və sertifikatla, final mərhələsinin qalib komanda və məqçiləri kubok, medal və qiymətli hədiyyələrlə mükafatlandırılacaq.

Həmçinin yarışlara mütəmadi azarkeşlik edən məktəb "ən yaradıcı və coşulu azarkeş" nominasiyası üzrə xüsusi mükafat təqdim ediləcəkdir.